

Premju Nazżjonali Haddiema tas-Sena 2023

Linji Gwida

Viżjoni

Dan il-premju, li jirrikonoxxi l-ħaddiem fiċ-ċentru tal-ekonomija tal-pajjiż, qiegħed jiġi żviluppat fi proċess dinamiku u proattiv li jirrikonoxxi individwi u timijiet li jħaddnu b'mod sħiħ il-valuri u l-etika tax-xogħol, li jiksibu dak li hu straordinarju fiċ-ċirkostanzi ordinarji tal-ħajja tax-xogħol ta' kuljum, li jagħmlu dik ix-xi haġa iktar fil-komunità u li jagħtu eżempju tal-aħjar fost il-kategoriji kollha ta' ħaddiema permezz taċ-ċelebrazzjoni tas-suċċess fl-eżempji bla għadd ta' prattiċi li jispikkaw u li għandhom ikunu ppremjati, imfaħħra u mxandra.

Għanijiet, Skop u Miri

Il-Premju Nazżjonali Haddiema tas-Sena huwa dwar il-promozzjoni tal-aħjar prattiċi u ser jgħin sabiex itejjeb l-iżvilupp personali u professjonali tal-ħaddiema fil-post tax-xogħol u fil-komunità. L-għanijiet ta' dawn il-premji huma li:

- Jirrikonoxxu l-isfidi tal-ħajja fuq ix-xogħol u fl-ambjent tax-xogħol;
- Jippromwovu prattiċi tajba u jiċċelebraw is-suċċess;
- Itejbu l-mod kif tinftiehem id-diversità tax-xogħol u l-apprezzament għal xogħol ta' kwalità;
- Jiċċelebraw u jippromwovu d-diversità u l-oportunitajiet indaqs.

Haddiema u timijiet ta' ħaddiema huma mhegġa jiksibu rikonoxximent għall-kisbiet tagħhom f'9 kategoriji differenti.

Dati Importanti

25 ta' Settembru 2023 - Jinfethu n-nominazzjonijiet

10 ta' Novembru 2023 - Jagħlqu n-nominazzjonijiet

Novembru 2023 - Proċess tal-għażla u jkunu mgħarrfa l-finalisti f'kull kategorija

15 ta' Diċembru 2023 - Is-serata tal-għoti tal-Premju Nazżjonali Haddiema tas-Sena 2023

Informazzjoni Ġenerali

- In-noti ta' informazzjoni u gwida jinkisbu mill-websajt tas-Segretarjat għad-Djalogu Soċjali.
- Il-premji huma miftuħa għal impjegati, min iħaddem, dawk li jaħdmu għal rashom, organizzazzjonijiet u professjonisti fis-settur pubbliku, privat, jew tal-komunità, hu x'inhu d-daqs tal-organizzazzjoni.
- Biex tinnomina żur is-sit www.premjuhaddiematassena.com u imla l-formola tan-nominazzjonijiet
- In-nominazzjonijiet huma bla ħlas.
- Dawk nominati jridu jkunu lesti jirċievu l-premji personalment waqt iċ-ċerimonja tal-għoti tal-premji (jew jidentifikaw rappreżentant li jattendi f'isimhom) u jkunu lesti li isimhom u r-ritratti tagħhom jintużaw għall-finijiet ta' pubbliċità.
- Mas-sottomissjoni tan-nominazzjoni, il-persuni nominati jaqblu li s-Segretarjat għad-Djalogu Soċjali jista' juża l-informazzjoni mogħtija fil-formola ta' nominazzjoni għall-finijiet ta' xandir u pubblikazzjoni. L-ebda informazzjoni kunfidenzjali ma tinfirex jew tinkixef.

- In-nominazzjonijiet għandhom jinkludu ritratt ta' kwalità għolja u logo tal-organizzazzjoni/min iħaddem biex jintuża fil-materjal promozzjonali tas-serata tal-Premju Nazzjonali Haddiema tas-Sena 2023 ladarba jintgħażlu bħala finalisti.
- L-applikazzjonijiet kollha jibqgħu kunfidenzjali u jappartjenu lis-Segretarjat għad-Djalogu Soċjali skont il-provedimenti tal-protezzjoni tad-data.
- Applikazzjonijiet mhux kompluti jistgħu jinqalgħu mill-proċess finali tal-għażla.
- Għal kull kategorija jintgħażlu tliet finalisti, b'dawk magħżula minn fost il-finalisti jirċievu l-premju fis-serata finali fil-15 ta' Diċembru 2023.

Din is-sena l-kategoriji huma

• Maniġer/Kap tas-Sena

Il-persuna li tirbaħ dan il-premju tmexxi b'umiltà, tħabrek fl-aqwa interess ta' min jimjegaha u tal-impjegati kollha li tmexxi, tkattar il-ġid u tteġġeg lill-impjegati biex isegwu l-eżempju tajjeb tagħha, u tara li żzomm l-ordni u ambjent pożittiv fuq il-post tax-xogħol.

• Tim tas-Sena

It-tim jew grupp ta' haddiema li jirbħu dan il-premju juru ħila, heġġa u determinazzjoni fix-xogħol li jagħmlu b'mod kollettiv u li jagħmluh b'suċċess għall-ġid tal-entità jew l-istituzzjoni li jaħdmu fiha. It-tim rebbieħ kien ta' eżempju għal timijiet jew gruppi oħra bl-ispirtu ta' għaqda u kollaborazzjoni li jhaddan.

• L-iktar organizzazzjoni inklussiva

L-organizzazzjoni li tirbaħ dan il-premju tippromwovi u tħaddan b'mod sħiħ l-ugwaljanza fuq il-post tax-xogħol billi fil-prattika, toffri opportunitajiet indaqs u tiġġieled kull forma ta' diskriminazzjoni. Fil-post tax-xogħol tal-entità rebbieħa, kulhadd iħossu komdu jesprimi lillu nnifsu u jaħdem f'ambjent inklussiv li jixpruna t-tolleranza u r-rispett sħiħ lejn kulhadd, irrispettivament mis-sess, il-ġeneru, l-orijini, ir-razza jew ir-religjon tal-persuna.

• L-iktar organizzazzjoni li Tippromwovi l-Bilanċ bejn il-Ħajja Privata u x-Xogħol

L-organizzazzjoni li tirbaħ dan il-premju toffri miżuri li jiffaċilitaw ir-rikonċiljazzjoni bejn il-ħajja privata u x-xogħol. Dan permezz ta' kundizzjonijiet tax-xogħol diċenti, flessibilità fil-ħin u fil-post tax-xogħol, faċilitajiet adegwati u miżuri innovattivi fl-aqwa interess tal-familja, li hija l-aktar istituzzjoni importanti u s-sinsla tas-soċjetà tagħna.

• L-iktar Kumpanija li Tippromwovi r-Responsabbiltà Soċjali (CSR)

L-organizzazzjoni li tirbaħ dan il-premju tħaddan livell għoli ta' responsabbiltà soċjali billi tagħti kontribut denju lill-komunità immedjata u lis-soċjetà Maltija b'mod ġenerali. Dan permezz ta' miżuri u inizjattivi li jpoġġu l-ħarsien u l-inklussività soċjali fiċ-ċentru tal-operat tal-kumpanija.

• L-aħjar imprenditriċi / imprenditur

Il-persuna li tirbaħ dan il-premju mhux biss taħdem biex ittejjeb il-profitt tal-kumpanija tagħha imma tagħmel dan b'mod kreattiv u bl-akbar rispett lejn il-haddiema u l-kundizzjonijiet tagħhom. Toffrilhom stabbiltà fl-impjieg u opportunità ta' żvilupp tal-karriera filwaqt li tippromwovi l-meritokrazija, u trawwem spirtu ta' inklussività fuq il-post tax-xogħol.

- L-aktar mexxej/ja żaġżuġħ/a ispiranti

Il-persuna li tirbaħ dan il-premj u tiegħu diversi riskji u impenji li jwassluha biex tkun innovattiva fl-esplorazzjonijiet tagħha, filwaqt li tiggwida u ssawwar l-motivazzjoni tagħha u tiegħu kull opportunità biex tkun katalista.

-

-

- Lifetime achievement

B'dan il-premj nirrikonoxxu lil dik il-persuna li matul haġġitha tat kontribut sinifikanti fuq il-post tax-xoġhol, tat servizz eċċezzjonali, u wriet passjoni f'dak li tagħmel.

- Rebbieħ Ewlieni: Haddiema tas-Sena 2023

Il-'Haddiem/a tas-Sena' jintgħazel minn fost ir-rebbieħa tal-kategoriji rispettivi jew skont id-diskrezzjoni tal-Bord tal-Għażla

Il-Proċess ta' Nominazzjoni

Biex jiżguraw li l-persuni nominati jkunu eliġibbli, dawk li jinnominaw għandhom jimxu mal-linji gwida tan-nominazzjoni u jagħtu eżempji ċari, konċiżi u deskrittivi ta' attivitajiet u kisbiet. Il-Bord tal-Għażla jirriżerva d-dritt li jintervista l-persuni nominati qabel ma jgħaddi r-rakkomandazzjonijiet lill-Kumitat li japprova r-rebbieħa tal-premji. Il-formoli sħaħ ta' nominazzjonijiet għandhom jintbagħtu mhux iktar tard mill-5 ta' waranofsinar tal-Ġimgħa 10 ta' Novembru 2023 fuq il-websajt tas-Segretarjat għad-Djalogu Soċjali. Mistoqsijiet dwar nominazzjonijiet għall-Premju Nazzjonali Haddiema tas-Sena 2023 jistgħu jsiru lis-Segretarjat għad-Djalogu Soċjali fuq **22001419** jew bl-email info@premjuhaddiematassena.com

Il-Proċess tal-Għażla

- Il-Bord tal-Għażla, li jkun magħmul minn ġurija indipendenti, jiddetermina l-lista finali.
- Il-ġurati kollha mistennija jiddikjaraw kull kunflitt ta' interess sabiex jiżguraw it-trasparenza u l-imparzjalità. Kemm-il darba jinqala' kunflitt ta' interess, il-ġurat jirrinunzja mill-proċess tal-għażla ta' dik il-persuna partikolari u jiġi sostitwit minn ġurat ieħor ad hoc.
- Il-proċess ta' aġġudikazzjoni: Il-finalisti jiġu magħżula mill-ġurija skont kriterji definiti. Il-ġurati kollha jagħtu l-punti għal kull persuna nominata; il-finalisti li jintgħażlu jkunu dawk bl-iktar punti għoljin mogħtija mill-ġurija.
- Id-deċiżjoni tal-ġurija tkun finali. Il-ġurija tiriserva d-dritt li tiskwalifika kull nominazzjoni li fil-fehma tagħha tikser il-kriterji tal-għoti tal-premji.
- Il-promuturi tal-Premju Nazzjonali Haddiema tas-Sena mhuma reponsabbli għall-ebda obbligu minhabba nominazzjonijiet għall-premji.

Is-Serata tal-Għoti tal-Premji

- Is-serata gala ssir fil-15 ta' Diċembru 2023.
- Il-finalisti jkunu jistgħu jużaw it-titlu fil-profil tagħhom. Iżda dan ma jfissirx li jistgħu jassumu li l-prodotti jew is-servizzi tagħhom huma appoġġjati mis-Segretarjat għad-Djalogu Soċjali.